

दो साल साल बाद मिला स्थायी डायरेक्टर आइआइटी बॉम्बे के प्रो. जोशी को सौंपी इंदौर की जिम्मेदारी

पत्रिका न्यूज नेटवर्क
patrika.com

इंदौर. इंडियन इंस्टिट्यूट ऑफ टेक्नोलॉजी (आइआइटी) बॉम्बे के मैकेनिकल इंजीनियरिंग विभाग के प्रमुख प्रो. सुहास जोशी आइआइटी इंदौर के नए डायरेक्टर होंगे। शिक्षा मंत्रालय ने सोमवार को प्रो. जोशी की नियुक्ति के आदेश जारी किए। मालूम हो, आइआइटी में दो साल से स्थायी डायरेक्टर की कुर्सी खाली थी।

आइआइटी इंदौर का डायरेक्टर बनने के लिए आइआइटी के कई प्रोफेसर्स के साथ देशभर की यूनिवर्सिटीज के शिक्षाविदों ने दावेदारी की थी।

आइआइटी इंदौर के पहले स्थायी डायरेक्टर प्रो. प्रदीप माथुर लगातार दो बार डायरेक्टर पद पर रहे। 31 दिसंबर 2019 को उनका कार्यकाल पूरा होने के बाद प्रो. नीलेश कुमार



जैन कार्यवाहक डायरेक्टर बने। स्थायी डायरेक्टर की तलाश के लिए 2020 में आवेदन बुलाए गए लेकिन एक साल तक नियुक्ति नहीं हो पाने से प्रक्रिया निरस्त करना पड़ी। इसके बाद फिर से डायरेक्टर पद के लिए आवेदन आमंत्रित किए गए। इस माह के अंत तक डायरेक्टर की नियुक्ति नहीं होती तो फिर से प्रक्रिया स्थगित करने की नौबत आ जाती। लेकिन, ऐनवक्त पर शिक्षा मंत्रालय ने आइआइटी मुंबई के मैकेनिकल विभाग के प्रो. जोशी को जिम्मेदारी सौंपी है।